



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1409/8 – 2005 සැප්තැම්බර් 07 වැනි බදාදා – 2005.09.07

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය – සාමාන්‍ය

ආණ්ඩුවේ නිවේදන

1978 අංක 41 දරන නාගරික සංවර්ධන අධිකාරී පනත

3 වැනි වගන්තිය යටතේ නියෝගය

1978 අංක 41 දරන නාගරික සංවර්ධන අධිකාරී පනතේ 3 වන වගන්තිය යටතේ මා වෙත පැවරී ඇති බලතල ප්‍රකාර නාගරික සංවර්ධන හා ජලසම්පාදන අමාත්‍ය දිනේෂ් වන්දුරුපසිංහ ගුණවර්ධන වන මම මෙහි පළමුවන උපලේඛනයේ විස්තර වන දැනටමත් නාගරික සංවර්ධන ප්‍රදේශ වශයෙන් ප්‍රකාශයට පත් කරන ලද ප්‍රදේශ හැර දෙවන උපලේඛනයේ I වැනි තීරුවෙහි නිශ්චිතව දක්වා ඇත්තා වූද, එම උපලේඛනයෙහි II වැනි තීරුවෙහි අනුරූප සටහනේ මායිම් හා ඉම් සලකුණු නිශ්චිතව දක්වා ඇත්තාවූද, ප්‍රදේශය සංවර්ධනය කිරීම සඳහා සුදුසු බැව් මාගේ මතය වන හෙයින්, ඒ ප්‍රදේශය ඒ වගන්තියේ කාර්ය සඳහා නාගරික සංවර්ධන ප්‍රදේශයක් වියයුතු යැයි මෙම නියමයෙන් ප්‍රකාශ කරමි.

දිනේෂ් වන්දුරුපසිංහ ගුණවර්ධන,  
නාගරික සංවර්ධන හා ජල සම්පාදන අමාත්‍ය.

2005 අගෝස්තු මස 22 වැනි දින,  
බත්තරමුල්ල.

පළමුවන උපලේඛනය

අංක 38/16-1979 ජුනි මස 01 වැනි දිනැති අතිවිශේෂ ගැසට් පත්‍රය මගින් ප්‍රකාශයට පත් කළාවූ මාතර නගර සභා සීමාව.

අංක 100-4 1980 අගෝස්තු මස 04 වැනි දිනැති අතිවිශේෂ ගැසට් පත්‍රය මගින් ප්‍රකාශයට පත් කළාවූ වැලිගම නගර සභා සීමාව.

අංක 223/16-1982 දෙසැම්බර් 17 වැනි දිනැති අතිවිශේෂ ගැසට් පත්‍රය මගින් ප්‍රකාශයට පත් කළාවූ ශ්‍රී ලංකා ජනරජයේ වෙරළබඩ කලාපය.

අංක 747/7-1992 දෙසැම්බර් 29 වැනි දිනැති අතිවිශේෂ ගැසට් පත්‍රය මගින් ප්‍රකාශයට පත් කළාවූ මාතර-කතරගම දුම්රිය මාර්ග කලාපීය නාගරික සංවර්ධන බල ප්‍රදේශය.

අංක 453/12-1987 මැයි මස 12 වැනි දිනැති අතිවිශේෂ ගැසට් පත්‍රය මගින් ප්‍රකාශයට පත් කළාවූ මාතර ප්‍රාදේශීය සභා බල ප්‍රදේශය.

අංක 903/14-1995 දෙසැම්බර් මස 29 වැනි දිනැති අතිවිශේෂ ගැසට් පත්‍රය මගින් ප්‍රකාශයට පත් කළාවූ දෙවිනුවර ප්‍රාදේශීය සභා සීමාවෙන් කොටසක්.

## දෙවන උපලේඛනය

## I වැනි නිරූප

දකුණු පළාතේ, මාතර දිස්ත්‍රික්කයේ පිහිටා ඇති වැලිපිටිය (කොටසක්), වැලිගම (කොටසක්), මාලිමිබඩ (කොටසක්), මාතර, තිහගොඩ (කොටසක්), හා දෙවිනුවර (කොටසක්) යන ප්‍රාදේශීය ලේකම් කොට්ඨාශවලින් සමන්විත භූමි ප්‍රදේශය.

## II වැනි නිරූප

මහ මාතර නාගරික ප්‍රදේශයේ සීමා :-

උතුරු : වැලිගම-පැලැටියන මාර්ගය දක්ෂිණ අධිවේගී මාර්ගය ඡේදනය කරන ආරම්භක ලක්ෂ්‍යයෙහි සිට එම මාර්ගයෙහි මධ්‍ය රේඛාව ඔස්සේ ඊසාන දෙසට උඩුකාව-වැලිපිටිය මාර්ගයේ (ජයන්ති මාර්ගය) මධ්‍ය රේඛාව දක්වාද, එතැන් සිට එකී මාර්ගයේ මධ්‍ය රේඛාව ඔස්සේ නැගෙනහිර දෙසට හමුවන වැලිගම-අකුරැස්ස ප්‍රධාන මාර්ගයේ මධ්‍ය රේඛාව දක්වාද, එතැන් සිට එකී මාර්ගයේ මධ්‍ය රේඛාව ඔස්සේ ඊසාන දෙසට හමුවන තෙලිප්පවිල මංසන්ධියේ මධ්‍ය ලක්ෂ්‍ය දක්වාද, එකී මංසන්ධියේ සිට මාතර-අකුරැස්ස ප්‍රධාන මාර්ගයේ මධ්‍ය රේඛාව ඔස්සේ ගිණිකොන දෙසට හමුවන කිරිමැටිමුල්ල මංසන්ධියේ මධ්‍ය ලක්ෂ්‍ය දක්වාද, එතැන් සිට වෙනිඅකුල මාර්ගයේ මධ්‍ය රේඛාව ඔස්සේ නැගෙනහිර දෙසට හමුවන වෙනිඅකුල මංසන්ධියේ මධ්‍ය ලක්ෂ්‍ය දක්වාද, එතැන් සිට කද්දුව-මාලිමිබඩ මාර්ගය ඔස්සේ දකුණු දෙසට හමුවන වැල්ලතොට-තිහගොඩ මාර්ගයේ මධ්‍ය රේඛාව දක්වාද, එතැන් සිට එකී මාර්ගයේ මධ්‍ය රේඛාව ඔස්සේ ඊසාන දෙසට ගොස් නිල්වලා ගඟ හරහා ඇති වැල්ලතොට පාලම හරහා මාතර-කඹුරුපිටිය ප්‍රධාන මාර්ගයේ මධ්‍ය රේඛාව දක්වාද, එතැන් සිට එකී මාතර-කඹුරුපිටිය මාර්ගයේ මධ්‍ය රේඛාව ඔස්සේ උතුරු දෙසට ගොඩමඟ-අඹගඟලන්ද පටුමග දක්වාද, එතැන් සිට එකී පටුමගෙහි මධ්‍ය රේඛාව ඔස්සේ ගිණිකොන දෙසට මාතර-හක්මන ප්‍රධාන මාර්ගයේ මධ්‍ය රේඛාව දක්වාද, එකී මාර්ගයේ මධ්‍ය රේඛාව ඔස්සේ ඊසාන දෙසට හමුවන යටියන-කැකණදුර ප්‍රධාන මාර්ගයේ මධ්‍ය රේඛාව දක්වාද,

නැගෙනහිර : අවසන්වරට සඳහන් කරන ලද ලක්ෂ්‍යයේ සිට යටියන-කැකණදුර ප්‍රධාන මාර්ගයේ මධ්‍ය රේඛාව ඔස්සේ ගිණිකොන දෙසට හමුවන බණ්ඩරවත්ත-පරවාහුර මාර්ගයේ මධ්‍ය රේඛාව දක්වාද, එතැන් සිට එකී මාර්ගයේ මධ්‍ය රේඛාව ඔස්සේ ගිණිකොන දෙසට කැකණදුර-රත්මලේ මාර්ගයේ පරවාහුර අම්බලම දක්වාද, එතැන් සිට එකී මාර්ගයේ මධ්‍ය රේඛාව ඔස්සේ බටහිර දෙසට කටුකැටිය මාර්ගයේ මධ්‍ය රේඛාව දක්වාද, එතැන් සිට එකී මාර්ගයේ මධ්‍ය රේඛාව ඔස්සේ දකුණු දෙසට මාතර-තංගල්ල ප්‍රධාන මාර්ගයේ මධ්‍ය රේඛාව දක්වාද, එතැන් සිට එකී මාර්ගයේ මධ්‍ය රේඛාව ඔස්සේ ගිණිකොන දෙසට කලපු ඇලෙහි මධ්‍යය රේඛාව දක්වාද, එතැන් සිට එකී කලපු ඇලෙහි මධ්‍යය රේඛාව ඔස්සේ වඩදිය රේඛාව දක්වාද,

දකුණු : අවසන් වරට සඳහන් කරන ලද ලක්ෂ්‍යයේ සිට බටහිර දෙසට වඩදිය රේඛාව ඔස්සේ කළුකන්ද මාර්ගයේ මධ්‍ය රේඛාව දක්වාද,

බස්නාහිර : අවසන් වරට සඳහන් කරන ලද ලක්ෂ්‍යයේ සිට කළුකන්ද මාර්ගයේ මධ්‍ය රේඛාව ඔස්සේ වයඹ දෙසට ගාල්ල-මාතර ප්‍රධාන මාර්ගයේ මධ්‍ය රේඛාව දක්වාද, එතැන් සිට පැරණි ගාල්ල මාර්ගයේ මධ්‍ය රේඛාව ඔස්සේ ඊසාන දෙසට බටවල-පානේගම මාර්ගයේ මධ්‍ය රේඛාව දක්වාද, එකී මාර්ගයේ මධ්‍ය රේඛාව ඔස්සේ උතුරු දෙසට හමුවන මිදිගම-ඉබ්බාවල මාර්ගයේ මධ්‍ය රේඛාව දක්වාද, එතැන් සිට එකී මාර්ගයේ වයඹ දෙසට ඉබ්බාවල මංසන්ධියේ මධ්‍ය ලක්ෂ්‍යය දක්වාද,

එතැන්සිට පාචාලිය (දික්කුඹුර-වැලිගම මාර්ගය) මාර්ගයේ මධ්‍ය රේඛාව ඔස්සේ ඊසාන දෙසට මුදුනමුව මංසන්ධියේ මධ්‍ය ලක්ෂ්‍යය දක්වාද, එතැන්සිට මුදුනමුව-ඉමදුව මාර්ගයේ මධ්‍ය රේඛාව ඔස්සේ වයඹ දෙසට ගල්තොල්ල මංසන්ධියේ මධ්‍ය ලක්ෂ්‍යය දක්වාද, එකී මංසන්ධියේ සිට අද්දරවෙරළ මාර්ගයේ මධ්‍ය රේඛාව ඔස්සේ ගිණිකොන දෙසට වැලිගම-ඉමදුව මාර්ගයේ මධ්‍ය රේඛාව, එතැන්සිට එකී මාර්ගයේ මධ්‍ය රේඛාව ඔස්සේ උතුරු දෙසට හමුවන හල්ල මංසන්ධියේ මධ්‍ය ලක්ෂ්‍යය දක්වාද, එතැන්සිට ඊසාන දෙසට වැලිගම-පැලටියන මාර්ගයේ මධ්‍ය රේඛාව ඔස්සේ ඊසාන දෙසට ආරම්භක ලක්ෂ්‍යය දක්වා අදින ලද රේඛාවෙන් ඇතුළත පිහිටි ප්‍රදේශය.

09-503